

యుద్ధ సంచిక.

వాల్యం I.]

మద్రాసు : 1941 వ సం॥ నెవ్వులరు నెల 5 వ తేది శుక్రవారం

[నే 25 రు

ఆయుధోత్పత్తి, ఎక్కువ ఉత్పత్తి, యింకా ఎక్కువ ఉత్పత్తి.

యుద్ధం మూడోయేట సాధించవలసిన ఆదర్శం.

రూజువెల్ట్, ఈడెనుగార్ల హెచ్చరిక.

నేడు జరుగుతున్న రెండో ప్రపంచయుద్ధంలో మూడో యేట యీ నెల 5 వ తేదిన ప్రారంభమయినది. ఈ మూడో ఏట సాధించవలసిన ఆదర్శం ఏమంటే అన్నిరక ముల ఆయుధములు పరికరాలు ఎక్కువ ఉత్పత్తి చేయడం— తుపాకులు, ఫిరంగులు, టాంకులు, విమానాలు, నౌకలు అన్నీ ఎక్కువగా తయారుచేయాలి. యుద్ధం చేస్తున్న నైనా లకు కావలసిన ఆయుధాలు యివ్వకుంటే ఓటమి తప్పదు.

శనివారంనాడు బ్రిటిషు విదేశాంగ మంత్రి. ఈడెనుగారు ఒకచోట ఉపన్యసిస్తూ యీవిషయమే హెచ్చరించేరు : “యుద్ధంలో ఆయుధాలు లేకపోవడం చాల తప్పు. గత ఎండకాలమునందు ప్రాంసులో యుద్ధం జరిగినపుడు జర్మనీ నైన్యాలకున్న ఆయుధబలం విమానబలం, బ్రిటిషువారికి, వారి మిత్రులగు ఫ్రెంచి, బెల్జియంవారికి ఉండియున్నచో నేడు జర్మనీ యిట్లుండేదికాదు ; తూర్పున రష్యాతోవాటు వడ మరను మిత్రమండలితోగూడ యుద్ధం చేస్తున్నందున, ఆయుధ పరికరాలు ఎంత ఎక్కువగావుంటే యుద్ధంలో అంత లాభం. బ్రిటిషు నైన్యాలకు అంత ఎక్కువగా ఎప్పుడూ ఆయుధాలు లేవు. జర్మనీ నైన్యాలకుగల ఆయుధశక్తితో సరి సమానమైనది మన నైన్యాలకుగూడ ఉండేవరకు మనం సం తృప్తిచెందరాదు. మన నైన్యాలకే ఆ ఆయుధ సంపదవుంటే మంచి ఉపయోగం చేయగలరు.”

విమానశక్తి పెంచండి దాడి సలుపరాదు.

జర్మను సేనలతో అద్భుతంగా రష్యా సేనలు యూ రోపు తూర్పుభాగమున యుద్ధం చేస్తున్నాయికదా; యీ సమయన జర్మనీకి వడమరను ఎగురుపెట్టుటకై బ్రిటిషు సేన లను జర్మనీపైకి పంపరాదాయని కొంద రడుగవచ్చును. ఇం గ్లాండులో యిప్పుడు 80 లక్షల నైన్యం ఆయుధాలతో సిద్ధం గానున్నమాట నిజమే. అంతేకాక, ఆఫ్రికాలోని లిబియా లోతప్ప యింకెక్కడకూడా శత్రుసేనలను బ్రిటిషు సామ్రాజ్య సేనలు ప్రస్తుతం దీక్షించి యుండలేదనుటకూడా నిజమే. సంపూర్ణ విజయానికి జర్మనీపై నేలనైన్యాలను పంపి దాడి చేయడం కూడా అవసరమేకాని ప్రస్తుత సమయాన, యింకా విమాన శక్తియందు శత్రువుని మించండి అట్టిదాడి ప్రారంభించుట హిట్లరువలలో వడుటేయగునని, నిపుణుడగు సర్ డగ్లసు బ్రౌనుగిగారనిరి. నౌకా శక్తియందు అక్ష రాజ్యాలను బ్రిటిషు ప్రభుత్వం మించియున్నదిగాని విమానశక్తి యందు యింకా మించలేదు. “మన ముఖ్యకార్యమునకు భంగంలేకుండా ఎన్ని విమానాలను జర్మనీపైకి పంపగలమో అంతే పంపాలి. జర్మను విమానశక్తిని మించిపోవుటకు చేయుచున్న ప్రయత్నమునకు భిన్నంగా ఎక్కువ బాంబరు విమానాలను జర్మనీపై పంపుట ఘోరమైన పొరబాట

గును” అని సర్ డగ్లసుగారనిరి. మరియు, రష్యనులు జర్మనులదాడి నెదుర్కొని ధైర్యంగా పోరాడుచు శత్రు వుకి పనికల్పించి మనకు తోడ్పడుచున్నపుడే, మనం వీలయి నంత ఎక్కువగా ఆయుధాలను తయారుచేసి, నైన్యాలను ఆఖరు తెంపు యుద్ధానికి సిద్ధం చేయవలెను. విమానదాడు లందు బ్రిటిషువారే ముందంజ వేయుచున్నారు. యుద్ధానికి అవసరమగు పరికరాలు, సర్వశక్తులు సిద్ధంగాయుంటేగాని, శత్రువుపై దాడి జరుపరాదు. “నాజీలు రష్యాతో యుద్ధంలోదిగి దృష్టివటు మరల్చియున్న సమయమునందే మనం ఆయుధోత్పత్తి ఎక్కువచేయాలి. బ్రిటిషు విమానాలు రష్యా విమానాలతోకలసి జర్మనీపై బాంబులు వేస్తూవుంటే తట్టుకోలేక జర్మనులు భీరువులై పోయినపుడు, జర్మనీ ఆక్ర మించిన దేశాలలో అన్నింటి కుటలుసాగి జర్మను నైన్యాల వెనుక గోతులు తవ్వి కూలద్రోస్తున్నపుడు, బ్రిటిషు సామ్రా జ్యనైన్యం జర్మను సుదృఢ భాగంవరకు పోయి గెలువగలదు గాని, యీలాగా దాడిచేయుట మంచిదికాదు.” అని సర్ డగ్లసుగారనిరి.

ఆఫ్రికాలో రక్షణలు.

ఉత్తర ఆఫ్రికాయందు జర్మను నైనిక సమీకరణం యెక్కు వగుచున్నది. స్వతంత్ర ప్రాంసుకు చెందిన వడమర ఆఫ్రికా తీరమునందున్న డేకరు యిప్పుడు చాల శ్రద్ధగా కాపాడబడు చున్నది. లిబియాలో నైనిక శిబిరాలందుగూడ శక్తి యెక్కువచేయబడినది. శత్రువు స్వేయినుమీదుగా ఒక దళ మును, దానికి తూర్పున కొంత దూరంలోనున్న టునిషియా మీదుగా యింకో నైనికా దళమును ఆఫ్రికామీదకు ఒకేసారి పంపవచ్చును. ఈ రెండింటి మధ్యనుంచి మన నైన్యాలను అడకత్తిరిలోపెట్టి నొక్కినట్లు నొక్కాలని ప్రయత్నింప వచ్చును. యుద్ధం క్రొత్త రంగాలకుకూడ ప్రాకవచ్చునని గత వారం చర్చిలు ప్రధాని సూచించిన క్రొత్త రంగం యిదే కావచ్చు. అందుకనే బ్రిటిషు విదేశాంగ మంత్రియగు అంతోని యీడెనుగారును, అమెరికా అధ్యక్షుడగు రూజు వెల్టుగారునూడ ఆయుధోత్పత్తి యెక్కువ చేయవలసిన అవసరంగూర్చి నొక్కి చెప్పేరు. “రాయలు విమాన దళమునకు యెన్ని విమానాలు అవసరమో అన్ని యివ్వబట్టి వారు అద్భుతంగా పనిచేసిరి. నేల నైన్యానికిగూడ కావలసిన పరికరాలన్నియిస్తే వారూ అట్లే చేతురు. ఆయుధాల వుత్పత్తియే విజయసాధనం.” అని ఈడెనుగారన్నారు. మిత్రమండలి దేశాలు తయారుచేస్తున్న వాటిని, అమెరికాసం యుక్తరాజ్యములు పంపుచున్న వాటిని, కలిపినా ఆయుధాలు యెన్ని కావాలో అన్ని లేవు. యుద్ధం యింకా క్రొత్త ప్రదేశాలకు వ్యాపించినకొలది యీ అవసరం యెక్కు వవుతూవుంటుంది. కావున ఆయుధాల వుత్పత్తి యెంతోనా యెక్కువ చేయాలి. అదన్నీ వడిగా జరగాలి.

అధ్యక్షుడు రూజువెల్ట్ హెచ్చరిక.

అమెరికా అధ్యక్షుడు నెట్టంబరు 1 వ తేదిన తమ దేశంలో కార్మికోత్సవంగా ఉపన్యాసిస్తూ యీ విషయమే హెచ్చరించెను. “అన్ని యుద్ధాలకన్న ఘోరమైన యుద్ధం నేటి యుద్ధం. దీన్ని గెలుచుటయందు అమెరికా కార్మికులనై యెక్కువ బాధ్యతగలదు. మన కర్షాగారాలలో, ఫ్యాక్టరీలలో క్రొత్త రకాల ఆయుధాలు ఆత్యంత అధికంగా అమితవేగంగా తయారవుతున్నాయి.

మనం యుద్ధప్రియులముకాము. మన దేశంలో యుద్ధం జరగడంలేదు. అయితే ఎందుకీట్లా తయారుచేస్తున్నామంటే, పొట్లరు ప్రపంచాన్నంతా కరిపాలించాలన్న ఆశతో అన్ని దేశాల ప్రజల హక్కులను నాశనంచేస్తున్నాడు. కార్మికుల హక్కులుగూడ పోతున్నాయి. ఈ హక్కులను కాపాడుటకే మన పూర్వీకులు ఎంతో త్యాగంచేసిరి. ఈ దేశంలోను, యితర దేశాలలోను సముద్రాలవైపుగూడ యుద్ధంచేసి, గెలిచి, యీ హక్కులను కాపాడిరి. అన్ని జాతుల అన్ని తెగలవారి హక్కులకు ఆవ్యవస్థ సంబంధం గలదు. మన నైస్యశక్తి నానాటికి హెచ్చుతున్నదని శత్రువులు ఎరుంగుదురు. మన నాకాదశశక్తిగూడ హెచ్చుతున్నదని శత్రువులెరుంగుదురు. మన నాకా శక్తిన్నీ, బ్రిటిషు సామ్రాజ్యము, హరెండు, నార్వే రషియా దేశముల నాకా శక్తులన్నీ కలిసి సముద్ర మార్గాలను కాపాడగలవని శత్రువులెరుంగుదురు. ఇతర దేశాల నాకాశక్తి లేకున్నచో అమెరికా నాకాశక్తి మాత్రం అన్ని సముద్రాలను రక్షింపజాలదనియు శత్రువుకి తెలుసును. కావున అమెరికా పరిశ్రమ

లలో యజమానులను కార్మికులనుకూడా చాల శ్రమపడి ఆయుధాలను ఎక్కువగ తయారుచేసి యుద్ధరంగాలకు భద్రంగా చేరేటట్లు చూడకపోతే, శత్రువులు మరింత ధైర్యం చెంది క్రొత్త దేశాలమీదికిగూడ దాడి రాగలరు.” అని రూజువెల్ట్ గారనిరి.

పొట్లరుగెలిస్తే కార్మికుల దుస్థితి.

పొట్లరు విజయంవలన కార్మికులకు ఎటువంటి ప్రమాదం కలదో గూడ రూజువెల్ట్ గారు తెలిపిరి. అటువంటి దురదృష్టమేమడిచే కార్మిక సంఘములన్నియు మందులొకైనా ఉండవు. కార్మిక సభ్యుల అన్నది నిశ్చింతపడును. కార్మికుల ప్రజలు స్వతంత్రించి మాట్లాడడం, అందరుకలిసి ఆలోచించుకోడం డిక్టేటరులకు యిష్టమండదనిరి.

బ్రిటిషు ప్రభుత్వంవారు పిలువగ జాను డి. బిగ్గర్సగారు త్వరలో ఇంగ్లాండు పోతున్నారు. ఇతడు అమెరికాలో ఆయుధోత్పత్తి శాఖాధికారియగు డైరెక్టరు. ఇంగ్లాండులో తయారయే వస్తువులకు అమెరికాలో తయారయే వస్తువులకు పోటీలేకుండా సమన్వయించే యెర్పాటు వీరు చేస్తారు. ఉత్పత్తి ఎలాగ ఎక్కువచేయడమో తెలుసుకోడానికి అమెరికా నిపుణులతో సలహానిడడానికి ఇంగ్లాండునుండి కొందరు ఉద్యోగులు అమెరికాకు పోతారు. యుద్ధరంగాలకు ఆయుధాలు పంపడానికని అమెరికాలో ప్రజలకూడా తమకు కావలసిన కొన్ని వస్తువులను తయారుచేసుకొనుట మానుకోవాలి. కార్మికులకూడ సౌకర్యాలు కొన్ని వడలుకోవాలి. ఉత్పత్తి, ఎక్కువ ఉత్పత్తి, ఇంకా ఎక్కువ ఉత్పత్తే యుద్ధంలో విజయసాధనమని అందరు గుర్తిస్తున్నారు.

రెండవ యుద్ధ వార్షిక దినము.

రాజప్రతినిధిగారి రేడియో ఉపన్యాసము.

నెట్టంబరు 2 వ తేది రాత్రి రెండవ యుద్ధ వార్షిక సందర్భములో రాజ ప్రతినిధి లిజ్ లిత్ గో ప్రభువుగారు సెన్సానుండి రేడియోలో ఉపన్యసించినారు. ఆ ఉపన్యాసములో వారు రెండు విషయములను గురించి చెప్పినారు. (1) భారతదేశముయొక్క కర వ్యయము. (2) రాజోత్సర ఆదివారము రోజు దేశమంతట ప్రజలు మిత్రమండలి వారి విజయమునకై దైవప్రార్థనలు జరుపుట.

భారతీయుల కర వ్యయమును వివరించుచు భారత నైన్యాల—కాల్పులములు, నావికులు, వైమానికులు—వివిధ యుద్ధరంగాలలో గొప్ప ధైర్య సాహసములతో పోరాడి, జయము పొంది కీర్తి సంపాదించుకొన్నారని, దేశములోని ప్రజలందరు శ్రీలు, పురుషులు, ప్రభువులు వేదలు సకల శాఖలలోని ఉద్యోగులును కత్తులు, కరారులు పుచ్చుకొని రణరంగమునకు పోకపోయినా దేశములోనే ఇతర యుద్ధ ప్రయత్నములకు పాటుపడి దేశనేవ చేయుచున్నారని చెప్పిరి. ఆఫ్రికా ఖండములోను, ఇరాక్, పెర్షియా, సిరియా దేశములలోను భారత నైన్యములు చేసిన ఘనకార్యాలను ప్రశంసించి వారు ఇటీవల సామ్రాజ్యాన్ని ధ్వంసంచేసినారని పొగడారు. వీరు యింకను చేయవలసినది, చేయకలిగినది యంతో ఉన్నదనిన్ని, ద్రవ్య సహాయమును, మరి యితర విధముల చేయగలిగిన సహాయమును, ఇచ్చుడు చేసినదానికంటె రెండింతలుగా చేయవలసినదని వారు కోరినారు. దేశంలో యుద్ధ వృత్తి లేకుండా పంపమదశమువారు (గూఢచారులు) చేయు కుట్రలకు విమాత్రము లోబడకూడదని హెచ్చరించారు.

వచ్చే ఆదివారము మిత్రమండలివారు నాజీ పితాచాన్ని రూపుమాపి జయము పొందడానికిగాను దేశమంతట ప్రజలు

దైవప్రార్థనలు జరుపవలసిన వారి కోరికయైయున్నది. యుద్ధ కాండలో ఇక సగముకూడకాలేదనిన్ని దేవునిమీద భారము వేసి ధైర్యసాహసాలు, ఓర్పు, పట్టుదలకలిగి పోరాడినయెడల జయము పొందవచ్చునని వారు నెలవిచ్చారు. “ఇండియా దేశము ఎంతయో జాగ్రత్తగానున్నది; ఇండియా బలము మహత్తరముగానున్నది. మీరు తలకెట్టివైతే ఆ బలము బ్రహ్మాండముగా విస్తరిస్తుంది” అని చెప్పి ప్రజలు తాము చేయకలిగిన సహాయంతో చేయవలసినదని, వచ్చే ఆదివారము దేశమంతటను ప్రార్థనలు చేయవలసినదని విన్నవించారు.

కమాండర్-ఇన్-చీఫ్ (సర్వసేనాని) గారి

ఉపన్యాసము.

రేడియోలో మాట్లాడుచూ కమాండర్-ఇన్-చీఫ్ గారు నాజీలు నిష్కారణముగాను ప్రారముగాను ప్రపంచముమీద పడి కబళించడానికి ఈ యుద్ధము ప్రారంభించుటచే, బ్రిటిషు వారు స్వాతంత్ర్యమును నాగరికతను కాపాడు నిమిత్తము యుద్ధములోనికి దిగవలసినవృత్తును వివరించారు. గత సంవత్సరములో అకప్రాప్తగా యుద్ధము రావడమువల్ల బ్రిటిషువారికి కొంత పశ్చము కలిగినప్పటికిని క్రమేణా బ్రిటిషువై జర్మనువారు దాడి సాగించుటకు వీలులేకుండ చేయబడినదనిన్ని మధ్య ప్రాప్యములో భయంకరముగానున్న పరిస్థితి మరి ఇప్పుడు అచ్చటను ఆఫ్రికాలోను బ్రిటిషువారిదే వై చెయ్యి అయినదనిన్ని, రష్యామీద యుద్ధము లీటముగానున్నప్పటికిని శీతకాలములో వల్ల బడిపోతుందనిన్ని, గూఢచారుల (పంపమ దశమువారి) కుతంత్రాలు మాలిపోయినవనిన్ని, గత సంవత్సరము అమెరికానుండి యుద్ధ పరికరాల సరఫరా చక్కగా జరుగకుండినప్పటికిని ఆ సరఫరాలు ఇప్పుడు చక్కగా జరుగుటకు అదను కలిగిందనిన్ని, అమెరికావారును

బ్రిటిషువారిలో చేతులుకలిపి జపానీయుల దురాక్రమణ విధానాన్ని అణచుటకు చర్య జరుపునూ ఉన్నారని నెలవిచ్చినారు. ఇండియాలోని యద్ధ ప్రయత్నాలను గురించి చెప్పుచూ ఇప్పుడు బయటి దేశములలో ఒక లక్షకుపైగా భారతీయ సైన్యములున్నాయని, అవి ఆఫ్రికాలోను, సిరియాలోను పోరాడి ఖ్యాతిగాంచినవని, ఇండియా నౌకాదళము చక్కని నౌకాదళముగా ఏర్పడినదని, ఇండియా నావికులు నౌకా యద్ధములో చక్కని తెలివి కనబరచుచున్నారని, విమానదళము క్రమేణ వృద్ధియగుచున్నదని చెప్పినారు. యద్ధ ఆయుధాలుగూడను అపరిమితముగా ఇవట కర్తాగార

ములలో తయారగుచున్నవని పలికినారు. ఇట్లు విదేశ యద్ధరంగములందు ఇండియా సైనికులు చేసిన సహాయములను వారు ప్రశంసించి తూర్పునగూడ జపానువారు దక్షిణమునకు చొచ్చుకొనిపోతుండ మలయాలోను బర్మాలోను ఉండు భారత సైన్యములు అడ్డుపడతాయని చెప్పినారు. కులమత భేదములు లేకుండ ఎల్లవారును యద్ధములో సహాయపడవలెనని, సంఘీభవించి దేశీయులందరు కనిచేసినయడత చి దేశము నురక్షితముగా ఉండి శాంతి సుఖముల ననుభవించునని చెప్పిరి.

ఇరాను ఆక్రమణకు సైనిక నైతిక కారణములు.

నిరోధం తొలగి యద్ధం ముగిసింది.

ముస్లిము రాజ్యాలయడ బ్రిటిషువారి ఔదార్యం.

ఇరాను (పెర్షియా)లో బ్రిటిషు సేనలు రషియా సేనలు ప్రవేశించిన విషయం గతవారం తెలుపబడెను. ఇరాను రాజ సహిత సైన్యములకు యద్ధమును విరమించునట్లును తుపాకులను వేల్పుచూడదనియు చేసిన ఉత్తరువు ననుసరించియు ఇపుడు రషియా బ్రిటనులు ఇరాను ప్రభుత్వంతో జరుపుచున్న రాయబారాల ననుసరించియు రషియా సేనలు యింకాముందుకు పోవుట మానినవి. ఇంతవరకు రష్యా సేనలు ఇరానులో టర్కీ సరిహద్దు చేరువగుచున్న ఉర్మియా నగరాన్ని ఉర్మియా సరిహద్దుకి తూర్పునగున్న మరాఘపురమును, దానికింకను తూర్పునయున్న మియానే పురమును వట్టుకొన్నవి. దక్షిణమునుండి ప్రవేశించిన బ్రిటిషు సేనలు ఉత్తరమునుండివచ్చిన రషియా సేనలను కలుసుకోగల్గినవి. రషియా బ్రిటనులకు ఇరాను ప్రభుత్వమునకు ఒడంబడిక కుదిరెనని చెప్పుతున్నారు. కాని షరతులు యింకా ప్రకటించబడలేదు. ఇకముందు నాజీ జర్మనులకు ఇరానులో యెటువంటి తావు వుండకుండునట్లు యీ షరతులు నిర్ణయించబడును.

రషియాకుగాని ఇస్లాండుకుగాని ఇరానులో రాజ్యాక్రమణ కాంతలేదని ఘట్టిగా చెప్పవచ్చును. ఈ విషయమున యెట్టి సందేహంలేదు. బ్రిటిషు విదేశాంగమంత్రి ఆంథోని ఈ డెనుగారు యీ వారం ఉపన్యసించినపుడు ఇరాను ఆక్రమణకు కారణాలు తెల్పుచు యిట్లు చెప్పిరి. “ఇరాను దేశంలో అంగుళం మేరయినా మాకు ఆక్రమలేదు. మా రషియా మిత్రులకుగూడ అట్టి అశలేదు. ఇరాను రాజకీయ స్వాతంత్ర్యమును సరిహద్దులను కాపాడెదమని ఇరాను ప్రభుత్వమునకు ఎక్కిసారులు నమ్మబలికిలిమి. మా మిత్ర రాజ్యముగు టర్కీకిన్నీ చేరువగుచు యితర దేశముల ప్రభుత్వములకుగూడ అట్లే భరసా యిచ్చియుంటిమి. సైనికావసరములు తీరిన వెంటనే ఇరానునుండి మా సేనలను తినివేయుదుము. మా సైన్యాలకువలెనే ఇరాను ప్రజలకుగూడ ఆ హరితదార్ధములను కంపెదము. వారి కెట్టి శౌకర్యము లుండాలో అవన్ని చేకూర్చెదము. యికముందు వారూ మేము కలసి కనిచేయగలమని ఆశించుచున్నాము.”

సైనిక కారణాలు.

మధ్యప్రాప్యదేశములు, రషియా, ఇండియాలకు మధ్య గానున్న ఇరాను శరీరంలో నాభిస్థానంవంటిది. ఈ ప్రాంతాల రక్షణ విధానమునకు యిది కేంద్రము. నాజీలుకాని ఆ దేశాన్ని ఆక్రమిస్తే పామిరు పర్వతములమీదుగా విమానాలను కంపి ఆఫ్ గనిస్తానమునకు ఇండియాకు ఉత్తర సరిహద్దులందున్న టిబెటు, సికియాంగులవరకుగూడ హాని కలుగ చేయగలరు. శశిశివు సముద్రమునందున్న ఆస్ట్రేలియా, న్యూజిలండులకు వాయవ్య నౌకా మార్గాలనుగూడ నిరోధింపగలరు. ఇరాకు, పెర్షియా, బెహరానులందలి భమురు

గనుల ఆక్రమించి 16,000,000 టన్నుల భమురు తీసుకొనియుందురు. అందుకే నెమ్మదిగా రహస్యంగా పెర్షియా పీకను సులిపివేయాలని జర్మనులు ప్రయత్నించిరి. ఇంక కొంత మాలస్యమైనచో ఆపని పూర్తి అయేది. ఇండియా, ఇరాకు, సిరియా, ట్రాంసుజూర్దానియా, ఆఫ్ గనిస్తానం, చివరకు ఆరేబియా మున్నగు ముస్లిము రాజ్యాలన్ని చిత్తుపప్పుయిపోయెడివి. తురుష్కరాజ్యాలన్నింటిలో నాజీ సైన్యాలుండేవి. ఇట్టి ప్రమాదం మీద పడుతూవుంటే ఇంగ్లాండు యేమిచేయవలసియుండెను? నిష్పాక్షికంగా ఆలోచించండి తెలుస్తుంది. ఇరానులో ఇంగ్లాండు వర్తన విమర్శించేవారే అభినిసీయా ఆల్బేనియాలకు ఇంగ్లాండు సహాయం చేయలేదని వెక్కిరిస్తారు. కాని, శత్రుదాడికి గురికానున్న దేశాలకు సహాయం చేయడమంటే, శత్రువుకన్న ముందు మనం సైన్యాలను కంపి ఆక్రమించడమేనని వీరు మరచిపోతారు. ఇపుడు సమయానికి ఇంగ్లాండు యీ రీతిగ ముందంజ వేసియుండకపోయినచో, జర్మనులే ముందుగా పెర్షియాను వశపరచుకొనియున్నచో, ఇంగ్లాండు యెప్పుడూ ఆలస్యంచేస్తుందని నిందించియుందురు.

నైతిక విషయం

నాజీతత్వం నాగరికతకే గొడ్డలి పెట్టువంటిది. కొద్దిమంది అధికారులు పెక్కుమందిని నిర్దాక్షిణ్యంగా అతిక్రమ్యంగా పరిపాలించే ప్రావీణకాల పరిస్థితులు వారు తెచ్చిపడతారు. “ఓడిన దేశాల ప్రజలు జర్మనువీరులకు కానిసలుగా వుండాలి” అని జర్మనుమంత్రి డేరిగారు బాహుటంగా కాటేరు. అట్లాంటిప్పుడు, స్వాతంత్ర్యప్రజాప్రతినిధి ప్రభుత్వం కోరేవారంతా నాజీ రెక్కడ తలయెత్తుతే అక్కడ ఆగచివేయాలి. నాజీలు మానవకోటికి శత్రువులగు రాక్షసుల వంటివారని అంద రంగీకరించియున్నారు. అట్టిచో పెర్షియాను బ్రిటిషువారు కాపాడడం నైతికంగా న్యాయమే.

మధ్యప్రాప్యమునందు ముస్లిము రాజ్యాలలో సరిసమాన మగు బెలూదాతో సఖ్యతగనుండాననే, బ్రిటిషువారు మొదటి నుండి ఆశించుచున్నారని వాటిని అణచియుంచాలనికాదు. అందుకు పెర్షియావే నిదర్శనం. గత యుద్ధానంతరం బ్రిటిషువారు ఆక్రమించిన ప్రదేశాలనుండి బ్రిటిషు సైన్యాలను తినివేయవలసిన అవసరం ఏమీలేకుండెను. అయినాగూడ ఒక్క సైనికునైనా పెర్షియాలోనుండుక తమంత తాపి సైన్యం తినివేసి పెర్షియనులు స్వయంగా పరిపాలించుకొనే అవకాశం కలుగజేసిరి.

ఇతర ముస్లిము రాజ్యాలు.

ఇరాకు దేశాన్ని బ్రిటిషువారు తమ క్రింద నుంచుకొనుటకు అంతర్జాతీయ సమ్మతిగలదు, సైనిక బలంకూడాగలదు. అయినా 1932 వ సం॥లో ఇరాకు యొక్క స్వాతంత్ర్యం

హక్కును గుర్తించి, జాతిసమితిలో స్వతంత్ర సభ్యునిగ బ్రతుకుచేసెను. తమ మాండేటిరీ పరిపాలన క్రింద ఇరాకు ఉన్నపుడు బ్రిటిషువారు నైన్యాభివృద్ధి, వర్తక వాణిజ్యాభివృద్ధి సంపదాభివృద్ధి కలుగజేసిరి. తమ దేశంనుండి డబ్బుతెచ్చి ఇరాకులో ఖర్చుపెట్టిరి. ఇప్పటికిని సామ్రాజ్యపు ఇంజనీరులే ఇరాకులో 850 మైళ్ల రోడ్డును నిర్మిస్తున్నారు. దీనిని పూర్తిచేసి ఉచితంగా ఇరాకు ప్రభుత్వానికి ఇయ్యబడిచిరి.

గత మాసంలోనే ఇరాకులోని రషీదాలి తిరుగుబాటును బ్రిటిషువారు అణచివేసి, సక్రమ ప్రభుత్వానికి తోడ్పడిరి. దానికి బదులుగా అదివరకున్న ఒడంబడిక వరతులనే అమలు జరుపగోరి కాని ఎక్కువేమి కోరలేదు.

ట్రాన్సుజోర్డానియాలోను అమీరు అబ్దుల్లా ప్రభుత్వానికిగూడ అట్లే తోడ్పడిరి. జాతి సమితి ఒప్పుకుంటే 1925 వ సం॥నందే ట్రాన్సు జోర్డానియా స్వాతంత్ర్యం గుర్తించుటకంగీకరించిరి. 1928 వ సం॥ ఫిబ్రవరి 20 వ తేదీన జరూసలంలో ఆ ప్రకారం ఒడంబడిక సంతకంచేసి, 1939 వ సం॥ ఆక్టోబరులో దానిని దృఢపరచిరి. అందుకే, పాలకుడగు అమీరు యీ యుద్ధంలో బ్రిటిషువారికి సహాయంచేస్తానని ప్రకటించి, అవసరమయితే యుద్ధరంగమునందు బ్రిటిషు మిత్రుల రక్తంతోబాటు అరబ్బుల రక్తంకూడ ప్రవహిస్తుందని చెప్పిరి.

ఈజిప్టు అదివరకు టర్కీ సామ్రాజ్యంలో భాగంగానుండెను. 1914 వ సం॥న బ్రిటిషువారి సామంతరాజ్య మయ్యెను. బ్రిటిషువారు గుల్తాను ఫాడుగారిని ఈజిప్టు రాజుగచేసి 1922 వ సం॥ మార్చి 15 వ తేదీన ఈజిప్టుకి స్వాతంత్ర్యముసంగిరి. 1936 లో ఇంగ్లాండు ఈజిప్టుతో

20 సంవత్సరముల సंधిచేసుకొని, ఈజిప్టులోని బ్రిటిషు నైన్యం తొలగించెను. కాని సూర్యజాకాల్వ కాపాడుటకు ఈజిప్టు నైన్యంతగినబలం చేహర్చుకొను వరకు, బ్రిటిషు నైన్యం ఆ ప్రాంతాలనుండుటకును, అందువలన ఈజిప్టు స్వాతంత్ర్యానికి ఎట్టి భంగం రాకుండుటకును, యేర్పాటు చేయబడెను.

అరబ్బుదేశాలకు ఇంగ్లాండుకు సభ్యతలేదని చెప్పేవారు పాలస్తీనా యందలి చిక్కులను ఎఱిచూపుచుందురు. పాలస్తీనాలో అరబ్బుల అశాంతికి అందోళ్లనకు కారకులెవ్వరు? జర్మనులే. జర్మనీలో నాజీపరిపాలకులు యూదులను తరిమి వేస్తూవుంటే వారు అధికంగా పాలస్తీనా చేరుచుండిరి. 1931 లో 4,075 మంది యూదులు పాలస్తీనా చేరగా 1934 లో 42,359 మంది, 1936 లో 61,856 చేరిరి. వీరంతా జర్మనీ తరిమివేస్తే వచ్చినవారే.

పాలస్తీనాను మాండేటురాజ్యంగా పరిపాలించవలసిన వాద్యత జాతిసమితిద్వారా ఇంగ్లాండుకి సంగ్రహించుటచే, యూదులకు అరబ్బులకు ఉభయులకు సంతృప్తికరంగా నుండు నట్లు పరిష్కరింప బ్రిటిషువారు చాల ప్రయత్నించిరి. అరబ్బులభయం పోగొట్టుటకై, పాలస్తీనా యూదుల రాజ్యంగా ఎంతమాత్రం చేయమని 1939 లోనే బ్రిటిషు ప్రభుత్వం వారు ప్రకటించిరి. తరిమివేయబడి డాన్యుబునదిలో పడవలలో అల్లాడుచున్న యూదులకు పాలస్తీనాలో ఆశ్రయ మిస్తారాయని కామస్సుసభలో 1940 వ సం॥ ఫిబ్రవరి మాసంలో అడుగగా, “యివ్వమూ” అని ఘట్టిగా మంత్రి మౌగ్గనాల్టిగారు తెలిపిరి.

మస్లిము రాజ్యాన్నిగూడ బ్రిటిషు ప్రభుత్వానికి స్నేహం గానే భుజివి.

మదరాసు గవర్నరుగారి ఉపన్యాసం.

“అంతుకనబడకున్నా యుద్ధం ముగిసేస్థితికి వచ్చింది”

“వదంతులను నమ్మకండి. బ్రిటిషు రేడియోనే విసండి.”

“జర్మనులు రషియాపై ఎపుడు యుద్ధం ప్రారంభించిరో ఆనాడే వారిదశ తిరిగిపోయింది. యుద్ధం ముగియడానికి యింకా చాలకాలం పట్టవచ్చును. అంతు అగుపడక పోవచ్చును. అయినా ముగిసేస్థితికి వచ్చిందని నేను నమ్ముచున్నాను. బ్రిటిషు సామ్రాజ్యంలో అన్నిప్రాంతాలవారు అన్నిపార్టీలవారు యుద్ధంలో జయించాలను భృషంకల్పం కలిగియున్నారు. విజయం మనకు తప్పదు.”

అని మదరాసు గవర్నరు సర్ ఆర్థురు పెలావుగారు 3 వ తేదీ సాయంకాలం మదరాసులో జరిగిన రెండవ యుద్ధం సభయందు పదస్థనీంచుచు తెలిపిరి. వారింకను యిట్లు చెలిపిరి:

“1939 నైపుంబరు 3 వ తేదీన ఒకవ్యక్తి దురాశచే ప్రపంచాన్నంతా యుద్ధంలో దింపినందున, ప్రపంచ నాగరికతా స్వేచ్ఛ కాపాడుటకు ఇంగ్లాండు ప్రాంసులు జర్మనీపై ఆదాడు యుద్ధం ప్రకటించవలసినవచ్చెను. ఈ యుద్ధకారణాలగుర్చి తెలియక అనేకవిధముల అనుకుంటారు. ఒక సామ్రాజ్యాధికారులు రాజ్యకాండలో ఇంకో సామ్రాజ్యాధికారులపై యుద్ధంచేస్తున్నారనియు, నాగరికత కెట్టిప్రమాదం లేదనియు అనుకొనుట చాల పొరపాటు. పిట్లరును ఆతని ములాను యెదుర్కోవలసినవచ్చింది కనుక యుద్ధం ప్రారంభించినాము. యుద్ధం ప్రారంభంకాకుండా జేయుటకే ఇంగ్లాండు ఎంతో ప్రయత్నించి తప్పనిసరియైనందున, యుద్ధంలో దిగెను. తీరా దిగింది కనుక యిపుడు జయింపక తప్పదు. జయించుటకు సర్వశక్తులు వినియోగించుచున్నది. తప్పక జయించును.”

రెండేండ్లలో జరిగిన యుద్ధక్రమమును వర్ణించుచు గవర్నరు గారు, “ఆఫ్రికాలో బ్రిటిషు సేనలు చాల గొప్ప విజయమును అతి తక్కువ నష్టంతో బడయగల్గినవి. అదంతా భారతీయ సేన లవట చాల ధైర్యంగా పోరాడి సంపాదించిన విజయమే,” అని చెప్పిరి.

జర్మనీకి తూర్పు దేశాలపై దండెత్తాలని ఆశగానుంది. ఇండియాకు రావాలని కాంక్ష గలదు. ఇరాకు, ఇరాను, ఆఫ్ఘనిస్తానులమీదుగా వచ్చుటకు వీలులేదు. గనుక ముందుగా రషియా నోడిస్తేగాని తూర్పు దాడి సాగదనితలంచి పీట్లరు రషియా యుద్ధం ప్రారంభించెను. జర్మనీ అన్నిదేశాలను ఒకేసారి ఎదిరించుచున్నది. ఇంగ్లాండు యింకను విశేష నౌకాబలకలిగి సముద్రాధిపత్యం వహించియున్నది. అమెరికాయొక్క పరిశ్రమలన్నియు ఇంగ్లాండునకు తోడ్పడుచున్నవి. అనేకశక్తులు జర్మనీని ఒకేసారి యెదిరించుచున్నందున జర్మనీ ఓడిపోవక తప్పదు. ఎన్నోల్లో ఆస్తాదే సందేహం.

భారతీయులకు హెచ్చరిక.

భారతీయులంతా యుద్ధం యెందుకు జరుగుచున్నదో నిజం తెలుసుకోవాలి. ఇపుడు ఇండియాకు యుద్ధం మరీ చేరువైందని గుర్తించాలి. ఇరాన్నే జర్మనీ ఆక్రమించియున్నచో ఇండియా ద్వారంబద్ధకే జర్మను సేనలు వచ్చినవన్నమాట. అయితే, ఇంత చేరువగా యుద్ధం వస్తున్నపుడు భారతీయ సేనలను ఇండియాలోనుండుక దూరాన ఆఫ్రికా, సిరియా, ఇరాకులకు విల కంపుచున్నారని కొందరడుగుచుందురు. అది తెలివితక్కువపశ్చ. ఇండియా రక్షణ ఇండియా సముద్రతీరాలందు, సరిహద్దులందే జరుగవలసిందికాదు. ఆఫ్రి

“బర్తా” సాహస్యమును జేచిన వైమానికులను ఈ పటములో చూడవచ్చును.



దైత్యసాహసములతో కూడిన ఫైటర్ సాహస్యమును ఇచ్చినందుకు ఇంగ్లాండు బర్తాను ఆభినందించుచున్నది.

రాయల్ విమానదళములో కమిషనునియ్యబడిన మొదటి బర్తాదేశముడు, బ్రిటిషు రాయల్ విమానదళము ఫైటర్ కమాండుయొక్క బర్తా సాహస్యములో ఇంజనీరు ఆఫీసరుగా నున్నారు. బర్తాదేశ మొసగిన 150,000 పానుల విరాళమునుండి బర్తా సాహస్యము విర్యాలు చేయబడినది. ఈ సాహస్యమును జేచిన వైమానికులను ఘ యింగు హరికేశులును (ఒక తరహా విమానములు) 30 కి ఎక్కువగానే శత్రువిమానములను కూల్చివేసినవి. ఈ సాహస్యము అధిసతియైన ఆర్. ఆర్. స్టాక్ ఫర్టుటర్ గారు 26 జర్మను విమానములను హతమార్చిరి. ఈ “బర్తా” సాహస్యము, ఇంగ్లాండుమీదికి వచ్చిన మొదటి ఇటాలియను విమానమును కూల్చివేసినది.

తా, ఇరాను, ఇరాకు, చివరకు రషియా, అట్లాంటికు యుద్ధ రంగాలుగూడ ఇండియా రక్షణసాహాయ్యవచ్చును. నేటి కాలం యుద్ధంలో విదేశంకూడ తన అభిరు రక్షణశ్రేణివరకు యుద్ధం రావాలని వేచియుండరాదు. ప్రథమ రక్షణశ్రేణిని దిట్టపరచుకోవాలి. ఇండియాకు ప్రథమ రక్షణశ్రేణి ఆనేక వేలమైళ్ల దూరమాయుంది. అని గవర్నరుగారు తెలిపిరి.

మదరాసు రాష్ట్ర ప్రజలు యుద్ధసహాయానికి విశేషంగా ధనమిచ్చియు, యితరవిధములను సహాయంచేయుచున్నందుకు ఆభినందించి, యూదేశంపై బాంబులుపడినా ప్రజలు దైత్యుల చెడకుండా యుండేలాగు ప్రచారంజరగాలనిరి. ఈ ఉపన్యాసం విన్నవారంతా తమ చేరువనుండు ప్రజలకు యుద్ధంకూర్చి నిజం తెల్పుచు, కిట్టనివారు వ్యాపింపజేయు వడంతులు నమ్మరాదని చెప్పవలెను. జర్మను రేడియోలను వివరాదు. బ్రిటిషు రేడియోనే వినుచుండవలెననిరి.

“ఇంగ్లాండు తనకొరకే యుద్ధంలో దిగలేదు. మీకొరకు, జర్మనీ ఆక్రమించిన దేశాల రక్షిండుటకొరకే యీ యుద్ధం లో దిగింది. ఎన్నోల్లంగా ఇంగ్లాండు జయించక తప్పదు. రషియా నైశ్వర్యములూ మన వక్షంపుంది. అమెరికా పరిశ్రమ లన్నింటి సహాయంగలదు. బ్రిటిషు సామ్రాజ్యమంతటి సహాయంగలదు. కావున విజయం తప్పదు. ఈ విజయం చేకూరే వరకు మదరాసు ప్రజలు అన్ని విధముల సహాయంచేయాలి. విజయంచేకొనిన పిదప ప్రతివాడును “నా బిడ్డల శ్రేయము నకు, బిడ్డల బిడ్డల శ్రేయముకొరకును నా యథాశక్తి సహాయంచేయగల్గితిని” అని గర్వంగా చెప్పుకోగల్గియుండాలి! అని గవర్నరుగారినిరి.

విజయంకొరకు ‘వి’ — గుర్తు ప్రయోజనం.

మదరాసు గవర్నరుగారు యుద్ధం రెండవ వార్షిక దినము నాడు రాష్ట్ర ప్రజలకు ప్రత్యేక సందేశమును ప్రకటించిరి.

“జర్మనీకి వశమయి కష్టాలుపడుచున్న దేశాలవారంతా పరాధీనత తొలగే శుభదినంకోసం ఎదురుచూస్తున్నారు. వారి విశ్వాసము “వి” గుర్తు తగిలించుకునే ప్రచారంలో స్పష్టమగుచున్నది. ఈ గుర్తు యిప్పుడు యితర దేశాలకు గూడ వ్యాపించినది. ఆక్రమిత దేశాలయడ సానుభూతి చిహ్నముగను నాటి క్రూరత్వంనుండి ఆక్రమిత దేశాలను కాపాడాలనే దీక్షకు చిహ్నంగాను “వి” గుర్తు వాడబడుచున్నది. మదరాసులోగూడ యీ గుర్తు వాడబడుచున్నది. యుద్ధంనిమిత్తం ధనమును సైనికులను సమకూర్చడంలో మిక్కిలి ప్రశంసనీయంగా మదరాసు ప్రజలు తోడ్పడుచున్నారు. ఈ సమయంలో యీ రాష్ట్రానికి గవర్నరుగా నుండినందుకు నేను మరంత గర్వపడుచున్నాను. నాకు తోడ్పడిన ప్రజలందరికీ కృతజ్ఞుడను. ఈ రెండవ వార్షిక దినమున యిదివరకన్న ఎక్కువ కృషి చేయడానికి నిశ్చయించేను కోవాలి. అందుచే మీ కృషి వెనుకబడక మరిమరి ఎక్కువగునని నమ్ముచున్నాను.

భారతీయ సేనలు మన దేశపు దూరపురక్షణశ్రేణులందు ఆతిథైర్యంగా పోరాడి విజయంపొందినందున యుద్ధంయొక్క ప్రత్యక్షబాధలు ఇండియాకు కలుగలేదు. అందుకు సంతసించుచున్నాము. కాని ప్రమాదం పూర్తిగ తొలగిపోలేదు, క్రొత్త పద్ధతులలో క్రొత్త ప్రాంతాలకు వ్యాపింపనున్నది.

ప్రత్యక్షంగా యుద్ధం జరుగుచున్నచోట కష్టపడుచున్న సోల్దిరులు, సిపాయీలు, సివిలు ప్రజలకు ఆకాభంగం కలిగింపకుండుము గాక. వైస్రాయిగారు చెప్పినట్లు సంపూర్ణ విజయం చేకూరిననాడు, ‘వి’ గుర్తు విస్తరించి “విజయము” అని పూర్తిగ పలుకగల్గుటకు స్వల్పవిధముల తోడ్పడెదము గాక.” అని గవర్నరుగారు సందేశ మొసంగిరి.

ఈ వారంలో యద్ధ వార్తలు.

విమాన దాడులు.

ఆగస్టు 27 వ తేదీ రాత్రి బ్రిటిషు విమానములు, జర్మనీ పశ్చిమ భాగమునగల 'మెన్ హైం' అను పెద్ద పారిశ్రామిక పట్టణముపై పెద్ద దాడిని జరిగెను. జర్మనీయందలి ఇతర చిన్న పట్టణములపైనను, బులోక్, ఓస్టెండు మొదలగు రేవుల మీదనుగూడ చాల బాంబులు వర్షించినవి. బ్రిటిషు విమానములలో నొక్కటియు నష్టముగాకుండ అన్నియు తిరిగి వచ్చెను. గురువారము రాత్రి ఈ విమానములు తిరిగి, జర్మనీయందు యద్ధ యంత్రాలయములు విశేషముగ గల డ్యుయస్ బర్గు మొదలగు పట్టణములమీద పెద్ద దాడుల సాగించి వేలకొలది బాంబుల వర్షించెను. ఈ దాడులలో జర్మనీపై ఆకాశమున జరిగిన పోరాటములయందు 10 బ్రిటిషు విమానములు నష్టమయ్యెను. అవి 10 జర్మను విమానములనుగూడ పడగొట్టెను. 29 వ తేదీ రాత్రి వాతావరణము బాగుగ లేకున్నను వందలకొలది బ్రిటిషు విమానములు మరల మాన్ హైం, ఫ్రాంకుఫర్టు మొదలగు జర్మన్ పారిశ్రామిక పట్టణములపైకి జని వేలకొలది బాంబుల వేసి చాల ఫ్యాక్టరీల ధ్వంసమైనవి. ఈ దాడులనుండి 5 విమానములు తిరిగి రాలేదు. ఆరోజు పగలు ఫ్రాంకునందు జర్మనులు ఆక్రమించియున్న ప్రదేశముపైకి పెద్ద దాడుల సాగించెను. ఈ దాడులలో 10 బ్రిటిషు విమానములు నష్టమైనవి. 10 జర్మను విమానములుగూడ పడగొట్టబడినవి. 30 వ తేదీ రాత్రి ఫ్రాన్సు తీరమునందలి మెర్సర్ మొదలగు రేవులపై దాడులు సాగించబడినవి. 31 వ తేదీన భువనమునుండి సాయంత్రమువరకునుగూడ వందలకొలది బ్రిటిషు విమానములు, ఫ్రాన్సు ఉత్తర భాగముపైకి, అలలు అలలుగా వెడలి, అవతలన్న జర్మను విమానాశ్రయములపైనను, రేవు పట్టణములపైనను వేలకొలది బాంబులతో అగ్నివర్షముగురిపించి అపారమగు నష్టము గల్గించెను. శత్రువిమానములు అవతలకు కనుపించినను, పోరాటమునకు రాక, తప్పించుకొనుచు వచ్చెను. ఆమెరికానుండి వచ్చిన "ఎగ్జిక్యూట్" అను పెద్ద విమానములు జర్మనీపై దాడులలో పాల్గొనెను. 31 వ తేదీన రష్యను విమానములుగూడ జర్మను పారిశ్రామిక భాగములగు బర్లిను నగరముపైనను దాన్నిగు, కోనిగ్ బర్గు పట్టణములపైనను దాడులు జరిపి బాంబుల వర్షించెను. జర్మనీపై మబ్బులు దట్టముగ వ్యాపించియున్ననుగూడ బ్రిటిషు విమానములు, జర్మనీలో పారిశ్రామిక పట్టణములు విశేషముగ గల రూర్, రైన్ ప్రాంతముల పెద్ద దాడుల సాగించెను. నాటి దాడులలో రెండు బ్రిటిషు విమానములు నష్టమయ్యెను. గత రెండు సంవత్సరములలో 8,020 శత్రు విమానములు ధ్వంసమైనవి. అవిగాక గత రెండు మాసములలో 4000 జర్మను విమానములు రష్యా పోరాటమున పడగొట్టబడినవి.

పోమరారం రాత్రి, కొలోను (జర్మనీ) నందలి ఫ్యాక్టరీలపైన మరల బాంబులు వర్షించబడినవి.

2 వ తేదీన జర్మనీ రాజధానియగు బెర్లినుపైనను, ఫ్రాంకుఫర్టు అను పారిశ్రామిక పట్టణముపైనను భయంకరమగు దాడి జరిగెను. వందలకొలది విమానము లీదాడిలో పాల్గొనెను. ఇంతభీకరమగు దాడి ఇదివరకెన్నడును కనివిని యుండలేదని, తటస్థ దేశీయులు నుడివిరి.

ఆగస్టు మాసమున బ్రిటనుపైన శత్రువులు 15 విమానముల కోల్పోయిరి. బ్రిటిషు విమానము రెవ్వియు నష్టపడలేదు. బరోసా భూభాగములపై దాడులలో జర్మనులు 127 విమానముల కోల్పోయిరి. 265 బ్రిటిషు విమానములు

నష్టమయ్యెను. మధ్య ప్రాచ్యమున 50 జర్మను విమానములు 26 బ్రిటిషు విమానములు నష్టమైనవి.

ఆగస్టు 27 వ తేదీ రాత్రి, కొలది శత్రు విమానములు మాన్ హైం బ్రిటిషు తూర్పుతీరపు పట్టణములపై దాడి సాగించెను. వానిలో నొకటి ధ్వంసమైనది. శత్రు బాంబులవలన ప్రాణములకుగాని, ఆస్తికిగాని యెట్టి నష్టమును గలుగలేదు. 28 వ తేదీన గూడ శత్రు విమానములు అధికముగ వచ్చియుండలేదు. కాని బాంబులవలన తూర్పు తీరమునందొకచోట స్వల్పముగా నష్టముగల్గెను. 29 వ తేదీ రాత్రి బ్రిటిషు తూర్పుతీరమున రెండు ప్రదేశములలో మాత్రము బాంబులు పడెను. అవి వివిధమగు నష్టమును కల్గించకపోయెను. ఒక శత్రు విమానము పడగొట్టబడినది. 30 వ తేదీ రాత్రి బ్రిటను నైరుతిభాగమున, శత్రు బాంబులచే స్వల్పముగ నష్టముగల్గెను. 31 వ తేదీ రాత్రి, ఇదివరకు కంటే చాల శత్రువిమానములు బ్రిటనుపై దండెత్తినవి, చాల ప్రాంతములలో వందలకొలది బాంబులు వర్షించెను. అందున, బ్రిటను ఈశాన్యభాగమునగల హల్లు అను గొప్ప పారిశ్రామిక రేవు పట్టణముపై, వేలకొలది పెద్దపెద్ద నేలుడు బాంబులు వర్షించబడినవి. అన్నిటికీ చాల నష్టముకల్గినది. కొందరు ప్రజలు మరణించిరి. ఒక 'మెర్సర్' (విమాన దాడుల సమయమున దాగుకొనుటకు గుహలు) వైశూటిగా ఒక బాంబుపడుటచే చాలమంది స్త్రీలు బాలురు హతులైరి. జూలై మాసమున లండనునగరముపైన ఒక్కమార్చిన శత్రు విమానములు దాడి సలుపుటకు వచ్చియుండలేదు.

నెట్టంబరు 1 వ తేదీ రాత్రి శత్రు విమానాలు చాల ప్రాంతములలో బాంబులు వేసెను. కాని ఇంకొకటి ఈ శాస్త్రభాగమున మాన్ హైం విశేషముగ నష్టముగల్గెను. 2 వ తేదీన తూర్పు తీరపు పట్టణములపైన స్వల్పముగ దాడి జరిగెను. కాని యెవటను ప్రాణనష్టము గలుగలేదు.

ఇటలీ-ఆఫ్రికా-మధ్యధరా.

ఇటలీ నియంతయుగు మన్సులోనీ, రష్యా యద్ధరంగము నందున్న పాట్లరును కలసుకొనెను. 28-29 వ తేదీలలో వారు పలువిషయముల సంప్రదిండుకొనిరినియు చెలుపబడినవి. వీరు శీతకాలమున ఆఫ్రికాయందును, మధ్య ప్రాచ్యదేశములందును సాగించవలసిన యద్ధ సన్నాహముల గురించి సంప్రదిండుకొనియుందురని తలచుచున్నారు.

ముడిపదార్థముల సప్లయకాక ఇటలీ నౌకానిర్మాణశాలలో పని నిలచిపోయినదని తెలియుచున్నది.

29 వ తేదీన టూబూక్సు (లిబియా - ఉత్తర ఆఫ్రికా) రేవు దుర్గముపై శత్రువులు ఫిరంగులను, విమానములను ఉపయోగించుచు, చెలుపలి ప్రాకారముల పట్టుకొనవలెనని ప్రయత్నించిరి. కాని అందున్న బ్రిటిషు సేనలు వాని నన్నిటిని తిరుగ గొట్టెను. ఇటలీ - జర్మను సైన్యములు అయిదు నెలలుగా ముట్టడించియున్నను, టూబూక్సు దుర్గమునందలి బ్రిటిషు సైన్య మేమాత్రము చెక్కుచెదరలేదు.

నెట్టంబరు 2 వ తేదీన బ్రిటిషు గవీరకములు, శత్రు శిఖరములపైకి అగ్రభాగములను ఆక్రమించెను.

29 వ తేదీ రాత్రి బ్రిటిషు విమానములు ట్రిపొలి (ఇటలీ యను ఉత్తర ఆఫ్రికా) రేవుపై భయంకరమగు దాడి జరిపి 25 టన్నుల బాంబులను వేసెను. రేవునందున్న 8000 టన్నుల నౌక యొకటి 5,000 టన్నుల నౌక యొకటి అగ్ని జ్వాలలచే ధ్వంసమై పోయెను. ఆరోజున బెంజూజీ రేవుపైన గూడ పెద్దదాడులు సాగించబడినవి.

గత 28 వ తేదీన శత్రువిమానములు, సూయజ్ కాలువ ప్రాంతముపై దాడి జరిగెను. 11 గురు ప్రజలు మరణించిరి.

30 మందికి గాయములు తగిలెను. ఆ ప్రికి మాత్రము యొక్క నష్టము గలుగలేదు. మూల్య, నైకెఫ్ దీవులైన గూడ శత్రువిమానములు వచ్చెను గాని యొక్క నష్టము గల్గింపలేకపోయెను. నైకెఫ్ పై ఒక శత్రువిమానము పడ గొట్టబడినది. 31 వ తేదీన మరల సూర్యజాతాలవ ప్రాంతముపైను, ఈజిప్టునందలి బ్రిటిషు వాతా కేంద్రమును అరెజ్జాండియా శత్రుపట్టణముపైను శత్రువిమానములు దాడి జరిపెను. అరెజ్జాండియాలో ఇద్దరు మరణించిరి. 43 గురకు గాయము తగిలెను. ఆ ప్రికి మాత్ర మొక్క నష్టము గలుగలేదు.

టర్కీ-ఈరాక్-ఈరాన్.

జర్మనీకి అనుకూలమగు ఈరాక్ ప్రభుత్వ మంత్రివర్గము 27 వ తేదీన రాజీనామా నొసగెను. ఆలీ ఘయాగారి నాయకత్వమున కొత్త మంత్రివర్గ మేర్పడినది. కొత్త మంత్రి వర్గము, అంగ్ల - రష్యన్ వైస్యములతో యుద్ధము మానవలసిన దని వెంటనే ఈరాక్ వైస్యములకు ఉత్తరువు గావించెను. 28 వ తేదీన ఈరాక్ పార్లమెంటు సమావేశమై కొత్త మంత్రివర్గమున ఏకగ్రీవముగ సంపూర్ణ విశ్వాసమును ప్రక టించెను. ఘయాగారు 1932-35 వ సంవత్సరములలో ప్రధానమంత్రిగ నుండెను.

నెప్టంబరు 1 వ తేదీకి మిత్రమండలి వైస్యములు తమకు కావలసిన ప్రాంతముల నాక్రమించుకొని పురోగమును నిలపి వేసిరి.

ఈరాక్ నందలి జర్మనులలో చాలభాగము, ఈలోపుననే టర్కీకి పారిపోయిరి. మిగిలినవారు కొందరు టెహరాన్ లోని జర్మన్ రాయబారి కార్యాలయమున ఆశ్రయముల నేర్పరుచుకొనిరి.

రాజధానియగు టెహరాన్ నగరమున—ప్రజలు భయపడి పారిపోవుచుండుటచే—అధికారిలు సైనికశాసనమును అమలులోనికి దెచ్చిరి.

టర్కీ పడమటి సరిహద్దులయందు గ్రీసు, బల్గేరియాలో జర్మనులు, ఇటాలియనులు తమ వైస్యమును హెచ్చించి రనియు ఇచ్చడవట మూడులక్షల వైస్యము కేంద్రీకరింపబడి యున్నదనియు రష్యనులు ప్రకటించుచున్నారు. అక్కిము వైస్యములు టర్కీపై కొలది రోజులలోనే దాడి సాగింప నున్నవని రష్యాయందును, టర్కీయందును వదంతులు బలముగ నున్నవి.

సిరియా యుద్ధమున ఖైదీలుగ పట్టుకొనబడిన బ్రిటిషు సైనికోద్యోగులను, ఫ్రెంచి అధికారులు తిరిగి బైరూతుకు (సిరియా) పంపి బ్రిటిషు అధికారులకు అప్పగించిరి.

సిరియాయందలి స్వతంత్ర ఫ్రెంచి ప్రధానాధికారియగు కాలూనేనాని 27 వ తేదీన డమాస్కసు నగరమునకు వచ్చి సిరియాకు స్వతంత్ర ప్రభుత్వము నేర్పరచుటకు తాము గావించిన వాగ్దానము నమలు జరుపుటకు మార్గమును అన్వేషించుటకుగాను వెనుక సిరియా శాసనసభాభ్యుదయగ హస్తీంచే అటాపిగారితో సంప్రదించిరి.

రష్యా.

యుక్రేనియా రాష్ట్రమున నీవరు నది పడమటి తీరమున గల పెద్ద పారిశ్రామిక పట్టణమగు డినిప్రో-పెట్రోవిన్సు పట్టణమును తమ వైస్యములు ఖాళీచేసెననియు, అంతకు పూర్వము డినివరు నదిపైగల పెద్ద అనకట్ట శత్రులచేతులలో బడకుండ మందు గనులు పెట్టి రష్యన్ వైస్యములే ధ్వంస మొనర్చెననియు 28 వ తేదీన రష్యన్ అధికారులు ప్రకటించిరి. ఒడెస్సా శత్రు పట్టణమునమాత్ర మింకను పోరాటము సాగుచునేయున్నది. 2 వ తేదీన నాజీ వైస్యములు, ఆ నగరమునకు వెలుపలనున్న నీటిసన్నె చెరువులను పట్టుకొని

నలుల ప్రకటించిరి. డినివరు నదికి పడమటిభాగమునంతను ఖాళీచేసి తూర్పు తీరమునకు మరలిపోయిన రష్యన్ వైస్యములు పడమటి తీరమునందలి జర్మన్ వైస్యములపై తిరుగు దాడుల సాగించుచుండెనని జర్మనులే అంగీకరించిరి.

మధ్యరంగమున మార్షలు టోమెషింకో నేనాని వైస్యములు (రష్యన్) జర్మనులపై తిరుగ దాడులసాగించి, గోమెలు నగరమును తిరిగి స్వాధీనపరచుకొనెనటుల 30 వ తేదీన రష్యనులు ప్రకటించిరి. జర్మనులు 30 మైళ్లు వెనుకకు కొట్టబడిరిని 31 వ తేదీన రష్యనులు ప్రకటించిరి. ఈ రంగమున నింకను చాల భయంకరమగు పోరాటము జరుగుచున్నది. గోమెలు నగరమునుండి అగ్నేయములగ తమ వైస్యములు మరి 40 మైళ్ల దూరము సాగిపోయినటుల జర్మను అధికారులు తెలుపుచున్నారు.

ఉత్తరరంగమున ఎస్టోనియాలో ముఖ్యమగు శత్రు పట్టణమగు టాలిను నగరమును ఖాళీచేసితిమని 2 వ తేదీన రష్యన్ అధికారు లంగీకరించిరి. తమ వైస్యములు రెనిగ్రాడు శత్రు పట్టణపు వెలుపలి ప్రాకారముల సమీపించి భేదించెనని 31 వ తేదీన జర్మను అధికారులు ప్రకటించిరి. రెనిగ్రాడు రష్య ణకు అతి భయంకరమగు పోరాటము సాగుచున్నది. జర్మనులు, రెనిగ్రాడునకు 15 మైళ్లలోపలికి రాలేదని రష్యనులు 31 వ తేదీన ప్రకటించిరి.

ఫిన్లండు సరిహద్దులందు, ఫిన్నిషు అధికారులు, తమ వైస్యములు విబర్గు నగరమును పట్టుకొన్నవనియు, అచటనుండి తమ వైస్యములు కెరిలియను భూసంధిమీదుగ రెనిగ్రాడు వైపుకు నడచుచున్నవనియు, మరికొన్ని వైస్యములు మాస్కో నుండి అర్క్టికు తీరమున రష్యన్ రేవగు మర్షనిన్సు పట్టణమునకుగల రైలు మార్గమును చలుచోట్ల భేదించెననియు, ప్రకటించుచున్నారు. కాని రష్యన్ అధికారు లీ ప్రకటనల సంగీకరిండుట లేదు.

ఫిన్లండుకు యుద్ధంలోగల్గిన నష్టములవలన దిగులుపడి రష్యాతో సంధి రాయబారముల సాగించుచుండిరను వదంతులు నిరాధారములని ఫిన్లండు అధికారులు ప్రకటించిరి.

రష్యా రంగములలో ఇంతవరకు 28 లక్షల జర్మన్ వైస్యము నష్టమై యుండుననియు అందు 10 లక్షలు మరణించి రనియు 15 లక్షలు క్షతగాత్రులనియు రష్యన్ అధికారులు తెలుపుచున్నారు.

అమెరికా-అట్లాంటిక్.

అమెరికా సంయుక్త రాష్ట్రములలో ఫాక్టరీలు, సివిలు ప్రజల అర్ధరంధ్రము వెనుక బెట్టియనాసరే—ముందు బ్రిటన్, రష్యా, వైసాలకు కావలసిన ఆయుధ సామగ్రిని తయారు చేసి పంపవలెనని సంయుక్తరాష్ట్ర అధికారులు 28 వ తేదీన ఉత్తరువును ప్రకటించిరి.

కార్లికు లండనును సంపూర్ణత్యావముతో ఫాక్టరీలలో పనిచేసి ప్రజాప్రాతినిధ్య రాజ్యముల కవసరమగు ఆయుధ సామగ్రిని త్వరితముగ సిద్ధమొనర్చి యొసగవలెనని కార్లిక్ సంహృద్యుడగు గ్రీన్సుగారు ప్రకటించిరి.

చూరప్రాచ్య దేశములు.

అమెరికా సంయుక్త రాష్ట్రములందు జపాను రాయబారి యగు అడ్మిరల్ నమురాగారు రూజ్వెల్టు అధ్యక్షుని కలుసుకొని జపాను ప్రధానియగు కొవోయి రాకుమారుడు రూజ్వెల్టునకు వ్యక్తిగతముగ వ్రాసిన జాబును అందజేసెను. పిమ్మట నమురాగారు రూజ్వెల్టు చాల నేపు సంప్రదించిరి. కొవోయి రాకుమారు డాజాబునందు జపాను సంయుక్త రాష్ట్రములకు గల వివాదాంశములను వివరించి వానిని సౌమ్యముగ పరిష్కరించు మార్గములను చర్చించెను. జపానుకు అమెరికా సంయుక్త రాష్ట్రములకును సమాధానము కుదిరెదని జర్మన్ రేడియో ప్రకటించెను. ఇంకా కుదరలేదనియు, ఇంకా

సంక్రమింపుల దశయందే యున్నదనియు జపాను అధికారులును సంయుక్తరాష్ట్ర దేశీయాంగ కార్యదర్శి హల్లుగారును 30 వ తేదీన ప్రకటించిరి.

29 వ తేదీన జపాను శక్రవర్తి ప్రధానమంత్రిని నైనిక, పారిశ్రామిక మంత్రులను పిలిచి మాటలాడెను. ఆ రోజుననే ఒక కోటిమంది కార్మికులను పోగుచేసి వారందరిని నిర్బంధముగ పరిశ్రమలలో పనిచేయించుటకు ఉత్తరువు గావించబడెను. ఈ ఉత్తరువు ప్రకారము దేశమునం దెవరును పనిచేయకుండ పూరక మార్పునుటకు వీలులేదు.

తాయి ప్రభుత్వపు కొత్త విదేశాంగ మంత్రియగు నెడ ర్క్ చిన్నాన్ గారు ప్రతిభా ప్రతినిధులతో 27 వ తేదీన మాటలాడుచు తాయి ప్రభుత్వ మన్నిదేశములతోను స్నేహముగ నుండుటయే తమ ప్రధానాశయమని ప్రకటించెను. 29 వ తేదీన తాయి ప్రభుత్వము విదేశముల కనుకూలముగ ప్రకార మొనర్చువారికి కఠిన శిక్షల ప్రకటించుచు నొక శాసనమును ప్రకటించెను.

తాయి ప్రభుత్వపు వ్యాంకు జపానుదేశపు యోధామాన్య సీ వ్యాంకునకు బంగారు తణామీద 25 లక్షల పానులను ఋణమునగుటకు ఒడంబడిక గావించుకొనెనని 28 వ తేదీన ప్రకటించబడెను.

జపానునందును, మంచో, జపానుచే ఆక్రమింపబడిన ఉత్తర చైనా రాష్ట్రములు ప్రాంతమునుండియు, బ్రిటిషు పౌరులందరు వెంటనే తిరిగి వచ్చివేయవలెనని బ్రిటిషు అధికారులు సలహాయుసగిరి.

డచ్చి ఇండిను దీవుల అధికారులు తమ పరిపాలనక్రింద ప్రదేశములలో ప్రతిపౌరుడును నైన్యమున జేరి నైనిక శిక్షణ పొంది తిరవలెనని ఉత్తరువులు గావించిరి.

చైనా నైన్యములు, ఆకస్మికముగ కెకియాంగ్, పూకియను ఆనామ్, కియాలగ్నా రాష్ట్రములలో శత్రు శిబిరములవైబడి పూచింగ్, కోబక్ పట్టణముల నాక్రమించెను.

28 వ తేదీన ఫ్రెంచి నైన్యములు, ఇండో-చైనా సరిహద్దుదాటి చైనాలోని పాస్సీ ఆను పట్టణముపై దాడి జరిపి చాల నష్టము గల్గించెను. ఈ చర్యను తీవ్రముగ ఆక్షేపించుచు చైనా ప్రభుత్వము ఫ్రెంచి అధికారులను హెచ్చరించెను.

విషీ.

మాజీ ఫ్రెంచి ప్రధానియు, జర్మనీతో సహకార మొనర్చు వలెనను ఫ్రెంచివారికి నాయకుడును అగు ఎం. లావెలు గారికిని, మార్సెలు డీటుగారికిని - వర్సయిల్సు వైశ్యకౌల యందు శస్త్ర చికిత్స గావించబడెను. వారి శరీరములనుండి రిజాల్యరుగుండు లీని వేయబడెను. వారు కోలుకొనుచున్నారు. వారివై రిజాల్యరు వ్రేల్చి హత్య చేయుటకు ప్రయత్నించిన యువకుడు పట్టుకొని విచారించబడుచున్నాడు. అతని వయస్సు 21 సంవత్సరములు. జర్మనీతో సహకారవాదులలో నెవరినైన చంపదలచి వచ్చితినిని యతడు నేరము సంగీకరించెను.

జర్మనీతో - తుది సంతి కుదుర్చుకొనుటకుగాను, విషీ ఉపప్రధానియగు అడ్మిరల్ డార్లెక్ గారు తరుచు పారిను

నగరమునకు జని అవటి జర్మను అధికారులతో రాయబారములు సాగించుచున్నాడు. కాని జర్మను అధికారులు, విషీ ప్రభుత్వము ఆక్సినతోకలిసి బ్రిటన్ పై దాడిసాగించిననే దప్ప ప్రస్తుతము సంధిసాధ్యము గాదని చెబుచున్నారు.

ఫ్రాన్సులో యూదులికమీద రేడియో నెట్టులనుంచుకొనరాదనియు, 21 వ సం॥ లోపు వయస్సుగలవానికి, పెహటలులయందు సారాయముల విక్రయింపరాదనియు, 2 వ తేదీన విషీ ప్రభుత్వము రెండు యుత్తరువుల జారీచేసెను.

ఆక్రమిత ప్రాంతములు.

ఆల్సను (ఆక్రమిత ఫ్రాన్సు) జిల్లాయందు జర్మనులు ఆగస్టు 27 వ తేదీనుండియు స్వపరిపాలనా సంస్థల రద్దుజేసి, నియంతృత్వ పద్ధతులను ప్రవేశపెట్టిరి.

నాజీ నాయకుల కోరికపైన, యుగోస్లావియాలో వెనుక మంత్రిగనున్న జేనరలు నెడిక్ గారి నాయకత్వమున కొత్తగా ప్రత్యేక సర్వియా ప్రభుత్వము నేర్పరచిరి.

యుగోస్లావియాలో, సెరాజెవో - బ్రాడ్ రైలు మార్గమును, సర్వియను తిరుగవాటుదారులు పలుచోట్ల ధ్వంస మొనర్చిరి. వారి అల్లరిని అణగగొట్టుటకు క్రోషియానుండి నైన్యములు పంపబడెను.

బల్గేరియాలో జర్మను ఆక్రమణను గురించి ప్రజలలో చాల అలజడి వ్యాపించియున్నది. ప్రజలసేమయమున తిరుగవాటు ప్రారంభమగునోయని అధికారులు భయపడుచున్నారు.

తటస్థ దేశములు.

అజ్ఞాతైనా (దక్షిణ అమెరికా) ప్రభుత్వమువారి సూచిసిటరు జనరలు, ఆదేశమునందలి నాజీనాయకులపైన కోర్టులో క్రిమినలు కేసుల పెట్టెను.

దక్షిణ అమెరికాయందున్న 21 ప్రజాస్వామ్య ప్రభుత్వములను తమతమ రేవులందు చాలకాలముగ నిలచియున్న విదేశీయ నౌకలను స్వాధీనపరచుకొని ఉపయోగించుకొనుటకు నిశ్చయించినవి. జర్మనీ-ఇటలీల తాలూకు సుమారు 100 నౌకలు, ప్రస్తుతము దక్షిణ అమెరికా రాష్ట్రములందున్నవి.

నౌకా నష్టములు.

ఆగస్టు 29 వ తేదీన బ్రిటిషు కోస్తా విమానములు ఉత్తర సముద్రమున శత్రు నౌకల నెదిర్చి వానిలో రెంటిని ముంచివేసెను.

నెప్టంబరు 2 వ తేదీన బ్రిటిషు విమానములు డంకర్పురేవుపై దాడి సల్పినపుడు, మరియొక సత్తె నౌకపై చాంబులువేసి ధ్వంసమొనర్చెను.

జర్మనులిటీల మిత్రమండలి నౌకలపై సాగించుచున్న సముద్ర యుద్ధములందు 200 జలాంతర్గాముల నుపయోగించుచున్నట్లు తెలియుచున్నది.

లిబియా తీరమున సత్తెలను కొనిపోవుచున్న శత్రు నౌకల జట్టును 2 వ తేదీన బ్రిటిషు విమానము రెదిర్చి వానిలో రెంటిని ముంచివేసెను.

సలహా : ఇకముందు చూచుకొనుటకు యీ మదరాసు యద్ధ సంచికను మీరు భద్రపరచుకొనుడు.

[మదరాసు సమాచారముల డైరెక్టుగారు తమ వందనములతో దీనిని మీకు పంపుచున్నారు.]